



# Punjab Government Gazette

*Published by Authority*

No. 32] CHANDIGARH, FRIDAY, AUGUST 6, 2021 (SRAVANA 15, 1943 SAKA)

## PART I

**Punjab Government Notifications and Orders**

**STATE ELECTION COMMISSION, PUNJAB**

S.C.O. No. 49, Sector 17-E, Chandigarh,

### NOTIFICATION

The 19th April, 2021

**No.SEC-SA-2021/4010.**-In pursuance of the provisions of Section 93 of the Punjab State Election Commission Act, 1994 (Punjab Act No. 19 of 1994), the Election Commission hereby notifies the order of the Election Tribunal for general information.

**ਬਾ-ਅਦਾਲਤ ਹਰਪ੍ਰੀਤ ਸਿੰਘ ਅਟਵਾਲ, ਪੀ.ਸੀ.ਐਸ.ਉਪ ਮੰਡਲ ਮੈਜਿਸਟਰੇਟ-ਕਮ-ਚੋਣ ਟ੍ਰਿਬਿਊਨਲ, ਸ਼੍ਰੀ ਚਮਕੌਰ ਸਾਹਿਬ।**

ਮਿਸਲ ਨੰ: : 01/ਚੋਣ ਪਟੀਸ਼ਨ (ਸਰਪੰਚੀ)  
ਮਿਤੀ ਰਜੂਆ : 13.08.2019  
ਫੈਸਲਾ ਮਿਤੀ : 23.11.2020  
ਨਾਮ ਪਿੰਡ : ਟੱਪਰੀਆਂ ਘੜੀਸਪੁਰ  
ਤਹਿਸੀਲ : ਸ਼੍ਰੀ ਚਮਕੌਰ ਸਾਹਿਬ  
ਜ਼ਿਲਾ : ਰੂਪਨਗਰ।

### ਧਿਰਾਂ ਦਾ ਨਾਮ

ਸੁਖਦੇਵ ਸਿੰਘ ਉਮਰ 65 ਸਾਲ ਪੁੱਤਰ ਸ਼੍ਰੀ ਬੰਤਾ ਸਿੰਘ ਪੁੱਤਰ ਗੋਬਿੰਦਾ ਵਾਸੀ ਪਿੰਡ ਟੱਪਰੀਆਂ ਘੜੀਸਪੁਰ(ਸੁਰਤਾਪੁਰ ਫਾਰਮ) ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

ਪਟੀਸ਼ਨਰ.....

### ਬਨਾਮ

1. ਗੁਰਪਾਲ ਸਿੰਘ ਪੁੱਤਰ ਸਵਰਨ ਸਿੰਘ ਵਾਸੀ ਪਿੰਡ ਛੋਟਾ ਚੌਂਤਾ ਨੇੜੇ ਵੇਰਕਾ ਮਿਲਕ ਡੇਅਰੀ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।
2. ਨਿਰਮਲ ਸਿੰਘ ਪੁੱਤਰ ਪ੍ਰੇਮ ਸਿੰਘ ਵਾਸੀ ਪਿੰਡ ਟੱਪਰੀਆਂ ਘੜੀਸਪੁਰ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।
3. ਨਿਰਮਲ ਸਿੰਘ ਪੁੱਤਰ ਅਮਰਜੀਤ ਸਿੰਘ ਵਾਸੀ ਪਿੰਡ ਰੰਗਾ ਗ੍ਰਾਮ ਪੰਚਾਇਤ ਟੱਪਰੀਆਂ ਘੜੀਸਪੁਰ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

4. ਦਲਜੀਤ ਸਿੰਘ ਐਸ.ਡੀ.ਓ. ਵਾਟਰ ਸਪਲਾਈ ਅਤੇ ਸੈਨੀਟੇਸ਼ਨ ਵਿਭਾਗ ਚਮਕੌਰ ਸਾਹਿਬ ਰਿਟਰਨਿੰਗ ਅਫਸਰ ਗ੍ਰਾਮ ਪੰਚਾਇਤ ਪਿੰਡ ਟੱਪਰੀਆਂ ਘੜੀਸਪੁਰ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।
  5. ਸੁਰਜੀਤ ਸਿੰਘ ਲੈਕਚਰਾਰ ਅੰਗਰੇਜ਼ੀ ਗੋ: ਸੀਨੀਅਰ ਸੈਕੰਡਰੀ ਸਕੂਲ ਬਾਸੋਵਾਲ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਪ੍ਰਜਾਈਡਿੰਗ ਅਫਸਰ ਗ੍ਰਾਮ ਪੰਚਾਇਤ ਟੱਪਰੀਆਂ ਘੜੀਸਪੁਰ ਤਹਿਸੀਲ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।
- ਉਤਰਵਾਦੀਆਨ.....

### ਚੋਣ ਪਟੀਸ਼ਨ ਅਧੀਨ ਧਾਰਾ 76 ਆਫ ਪੰਜਾਬ ਰਾਜ ਚੋਣ ਕਮਿਸ਼ਨ ਐਕਟ 1994

**ਪਟੀਸ਼ਨ ਵਿਚ ਮੰਗ- ਗੁਰਪਾਲ ਸਿੰਘ ਉ:ਨੰ:1 ਦੀ ਸਰਪੰਚੀ ਦੀ ਚੋਣ ਰੱਦ ਕਰਕੇ ਪਟੀਸ਼ਨਰ ਨੂੰ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਜੇਤੂ ਸਰਪੰਚ ਘੋਸ਼ਿਤ ਕਰਨ ਅਤੇ ਦੁਬਾਰਾ ਇਲੈਕਸ਼ਨ ਕਰਾਉਣ ਸਬੰਧੀ।**

- ਹਾਜ਼ਰ**
1. ਸ਼੍ਰੀ ਸੁਖਦੇਵ ਸਿੰਘ ਪਟੀਸ਼ਨਰ ਖੁੱਦ ਹਾਜ਼ਰ
  2. ਸ਼੍ਰੀ ਗੁਰਪਾਲ ਸਿੰਘ (ਉਤਰਵਾਦੀ ਨੰਬਰ 1)
  3. ਸ਼੍ਰੀ ਨਿਰਮਲ ਸਿੰਘ (ਉਤਰਵਾਦੀ ਨੰ:2)

### ਹੁਕਮ

ਇਸ ਕੇਸ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ ਕਿ ਇਹ ਚੋਣ ਪਟੀਸ਼ਨ ਸ਼੍ਰੀ ਸੁਖਦੇਵ ਸਿੰਘ ਪੁੱਤਰ ਸ਼੍ਰੀ ਬੰਤਾ ਸਿੰਘ ਨੇ ਆਪਣੇ ਕੌਂਸਲ ਸ਼੍ਰੀ ਰਜਿੰਦਰ ਸਿੰਘ ਰਾਜੂ ਰਾਹੀਂ ਪੰਜਾਬ ਰਾਜ ਚੋਣ ਕਮਿਸ਼ਨ ਐਕਟ ਦੀ ਧਾਰਾ 76 ਤਹਿਤ ਡਿਪਟੀ ਕਮਿਸ਼ਨਰ ਕਮ-ਚੋਣ-ਟ੍ਰਿਬਿਊਟਲ, ਰੂਪਨਗਰ ਪਾਸ ਦਾਇਰ ਕੀਤੀ ਗਈ ਸੀ। ਜਿਸ ਵਿੱਚ ਪਟੀਸ਼ਨਰ ਨੇ ਸ਼੍ਰੀ ਗੁਰਪਾਲ ਸਿੰਘ ਪੁੱਤਰ ਸ਼੍ਰੀ ਸਵਰਨ ਸਿੰਘ ਦੀ ਸਰਪੰਚ ਵਜੋਂ ਚੋਣ ਨੂੰ ਗੈਰ-ਕਾਨੂੰਨੀ ਅਤੇ ਰੱਦ ਕਰਕੇ, ਪਟੀਸ਼ਨ ਮੰਨਜ਼ੂਰ ਕਰਕੇ ਉਸਨੂੰ ਉਤਰਵਾਦੀ ਨੰ: 1 ਦੀ ਥਾਂ ਤੇ ਗ੍ਰਾਮ ਪੰਚਾਇਤ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਜੇਤੂ ਸਰਪੰਚ ਘੋਸ਼ਿਤ ਕਰਨ ਲਈ ਬੇਨਤੀ ਕੀਤੀ ਗਈ। ਇਸ ਚੋਣ ਪਟੀਸ਼ਨ ਸਬੰਧੀ ਅਸਲ ਮਿਸਲ ਡਿਪਟੀ ਕਮਿਸ਼ਨਰ-ਕਮ-ਚੋਣ-ਟ੍ਰਿਬਿਊਟਲ, ਰੂਪਨਗਰ ਜੀ ਦੀ ਅਦਾਲਤ ਵਲੋਂ ਪੰਜਾਬ ਸਰਕਾਰ, ਚੋਣ ਸ਼ਾਖਾ (ਲੋਕਲ ਬਾਡੀਜ਼ ਚੋਣਾ ਵਿੰਗ) ਦੇ ਮੀਮੋ ਨੰ:14/117/2013-2 ਈਐਲ/ 1516728/1 ਮਿਤੀ 05.07.2019 ਸਮੇਤ ਨੋਟੀਫਿਕੇਸ਼ਨ ਨੰ. S.O.55/P.A.19/ 1994/S.73/2019 ਮਿਤੀ 3.6.2019 ਅਤੇ ਨੋਟੀਫਿਕੇਸ਼ਨ ਨੰ. S.O.56/P.A.19/ 1994/S.73/2019 ਮਿਤੀ 03.06.2019 ਦੀਆਂ ਕਾਪੀਆਂ ਨਾਲ ਸ਼ਾਮਿਲ ਕਰਕੇ ਭੇਜਦੇ ਹੋਏ ਲਿਖਿਆ ਗਿਆ ਕਿ ਸਰਕਾਰ ਵਲੋਂ ਉਕਤ ਨੋਟੀਫਿਕੇਸ਼ਨਾਂ ਰਾਹੀਂ ਸਬੰਧਤ ਉਪ ਮੰਡਲ ਮੈਜਿਸਟਰੇਟਜ਼ ਨੂੰ ਆਪਣੀ ਆਪਣੀ ਸਬ-ਡਵੀਜ਼ਨ ਦਾ ਪ੍ਰਜਾਈਡਿੰਗ ਅਫਸਰ ਨਿਯੁਕਤ ਕੀਤਾ ਗਿਆ ਹੈ। ਜਿਸ ਕਾਰਨ ਉਨ੍ਹਾਂ ਵਲੋਂ ਇਹ ਪਟੀਸ਼ਨ ਇਸ ਸਬ ਡਵੀਜ਼ਨ ਨਾਲ ਸਬੰਧਤ ਹੋਣ ਕਾਰਨ ਚੋਣ ਪਟੀਸ਼ਨ (ਅਸਲ ਮਿਸਲ) ਇਸ ਅਦਾਲਤ ਨੂੰ ਅਗਲੀ ਸੁਣਵਾਈ ਲਈ ਟਰਾਂਸਫਰ ਕਰਦੇ ਹੋਏ ਪਿਰਾਂ ਨੂੰ ਮਿਤੀ 13.8.2019 ਲਈ ਪਾਬੰਦ ਕੀਤਾ ਗਿਆ ਸੀ। ਕੇਸ ਦੇ ਮੁੱਦੇ ਪਟੀਸ਼ਨ ਵਿਚ ਦਰਸਾਏ ਗਏ ਹਨ, ਜਿਨ੍ਹਾਂ ਨੂੰ ਦੁਹਰਾਓ ਤੋਂ ਬਚਣ ਲਈ ਇਸ ਹੁਕਮ ਵਿਚ ਦਰਸਾਇਆ ਨਹੀਂ ਜਾ ਰਿਹਾ ਹੈ।

ਇਸ ਅਦਾਲਤ ਵਿੱਚ ਕੇਸ ਪ੍ਰਾਪਤ ਹੋਣ ਉਪਰੰਤ ਪਟੀਸ਼ਨਰ ਅਤੇ ਉਤਰਵਾਦੀ ਨੰ:1 ਤੇ 2 ਖੁੱਦ ਹਾਜ਼ਰ ਅਦਾਲਤ ਆਏ। ਕੇਸ ਦੀ ਸੁਣਵਾਈ ਦੌਰਾਨ ਪਟੀਸ਼ਨਰ ਅਤੇ ਉਤਰਵਾਦੀ ਪਿਰ ਨੂੰ ਆਪਣੇ-2 ਸਬੂਤ ਜਾਂ ਗਵਾਹ ਆਦਿ ਪੇਸ਼ ਕਰਨ ਦੀ ਹਦਾਇਤ ਕੀਤੀ ਗਈ। ਦੋਵਾਂ ਪਿਰਾਂ ਵਲੋਂ ਆਪਣੇ-2 ਹੱਕ ਵਿਚ ਦਸਤਵੇਜ਼ੀ ਸਬੂਤ ਪੇਸ਼ ਕੀਤੇ ਗਏ ਅਤੇ ਦੋਵੇਂ ਪਿਰਾਂ ਨੂੰ ਸੁਣਿਆ ਗਿਆ। ਉ:ਨੰ:1 ਗੁਰਪਾਲ ਸਿੰਘ ਦੀ ਰਿਹਾਇਸ਼ ਸਬੰਧੀ ਰਿਪੋਰਟ ਤਹਿਸੀਲਦਾਰ ਸ਼੍ਰੀ ਚਮਕੌਰ ਸਾਹਿਬ ਪਾਸੋਂ ਪ੍ਰਾਪਤ ਕੀਤੀ ਗਈ। ਕੋਵਿਡ-19 (ਕੋਰੋਨਾ ਵਾਇਰਸ) ਤੋਂ ਬਾਅਦ ਅਦਾਲਤੀ ਕੰਮ ਕਾਜ ਸ਼ੁਰੂ ਹੋਣ ਉਪਰੰਤ ਪਿਰਾਂ ਨੂੰ ਮੁੜ ਨੋਟਿਸ ਜਾਰੀ ਕਰਕੇ ਤਲਬ ਕੀਤਾ ਗਿਆ। ਦੋਵੇਂ ਪਿਰਾਂ ਹਾਜ਼ਰ ਅਦਾਲਤ ਆਈਆਂ ਅਤੇ ਦੋਵੇਂ ਪਿਰਾਂ ਦੇ ਵਕੀਲ ਸਹਿਬਾਨ ਵਲੋਂ ਆਪਣੇ-2 ਕਲਾਈਟ ਦੇ ਪੱਖ ਵਿਚ ਬਹਿਸ ਕੀਤੀ ਗਈ।

ਕੇਸ ਦੀ ਸੁਣਵਾਈ/ਬਹਿਸ ਦੌਰਾਨ ਪਟੀਸ਼ਨਰ ਸੁਖਦੇਵ ਸਿੰਘ ਦੇ ਕੌਂਸਲ ਸ਼੍ਰੀ ਰਜਿੰਦਰ ਸਿੰਘ ਰਾਜੂ ਵੱਲੋਂ ਬਹਿਸ ਦੌਰਾਨ ਕਿਹਾ ਗਿਆ ਕਿ ਟੱਪਰੀਆਂ ਘੜੀਸਪੁਰ 7 ਪਿੰਡਾਂ ਦੀ ਸਾਂਝੀ ਪੰਚਾਇਤ ਹੈ ਜਦ ਕਿ ਉ:ਨੰ:1 ਗੁਰਪਾਲ ਸਿੰਘ ਦੀ ਰਿਹਾਇਸ਼ ਪਿੰਡ ਛੋਟਾ ਚੌਤਾਂ ਵਿਚ ਹੈ। ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਬਲਾਕ ਸ਼੍ਰੀ ਚਮਕੌਰ ਸਾਹਿਬ ਅਤੇ ਪਿੰਡ ਛੋਟਾ ਚੌਤਾਂ ਦਾ ਬਲਾਕ ਰੂਪਨਗਰ ਹੈ। ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਨੇ ਆਪਣੇ 18 ਰਿਸ਼ਤੇਦਾਰਾਂ ਦੀਆਂ ਜਾਅਲੀ ਵੋਟਾਂ ਵਾਰਡ ਨੰ:4 ਵਿਚ ਬੀ.ਐਲ.ਓ. ਦੀ ਮਿਲੀ ਭੁਗਤ ਨਾਲ ਬਣਾਈਆਂ ਅਤੇ ਇਹ ਵੋਟਾਂ ਪਵਾ ਕੇ ਜਿੱਤ ਹਾਸਿਲ ਕੀਤੀ ਹੈ। ਜਦੋਂ ਕਿ ਉਤਰਵਾਦੀ ਨੰ:1 ਦੀ ਰਿਹਾਇਸ਼/ਮਕਾਨ ਅਤੇ ਜਮੀਨ ਪਿੰਡ ਟੱਪਰੀਆਂ ਘੜੀਸਪੁਰ ਵਿਖੇ ਨਹੀਂ ਹੈ। ਉਸ ਦੀ ਰਿਹਾਇਸ਼ ਪਿੰਡ ਛੋਟਾ ਚੌਤਾਂ ਵਿਖੇ ਹੈ। ਇਸ ਸਬੰਧੀ ਤਹਿਸੀਲਦਾਰ, ਸ਼੍ਰੀ ਚਮਕੌਰ ਸਾਹਿਬ ਤੋਂ ਵੀ ਰਿਪੋਰਟ ਮਿਤੀ:06.01.2020 ਪ੍ਰਾਪਤ ਹੋ ਚੁੱਕੀ ਹੈ। ਇਸ ਸਬੰਧੀ ਉਨ੍ਹਾਂ ਵਲੋਂ ਨਾਮਜ਼ਦਗੀ ਪੇਪਰ ਭਰਨ ਸਮੇਂ ਦੀ ਇਤਰਾਜ਼ ਕੀਤੇ ਗਏ ਸਨ ਪਰ ਉਨ੍ਹਾਂ ਦੇ ਇਤਰਾਜ਼ ਸੁਣੇ ਨਹੀਂ ਗਏ। ਪਟੀਸ਼ਨਰ ਕੌਂਸਲ

ਅਨੁਸਾਰ ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਨੂੰ ਗਲਤ ਤਰੀਕੇ ਨਾਲ ਜੇਤੂ ਘੋਸ਼ਿਤ ਕੀਤਾ ਗਿਆ ਹੈ। ਉਸ ਵੱਲੋਂ ਦਾਇਰ ਕੀਤੀ ਗਈ ਪਟੀਸ਼ਨ ਮਿਆਦ ਦੇ ਅੰਦਰ ਹੈ। ਪਟੀਸ਼ਨਰ ਵੱਲੋਂ ਬੇਨਤੀ ਕੀਤੀ ਗਈ ਕਿ ਪਟੀਸ਼ਨ ਮੰਨਜ਼ੂਰ ਕਰਕੇ ਉ:ਨੰ:1 ਦੀ ਚੋਣ ਨੂੰ ਰੱਦ ਕਰਕੇ ਪਟੀਸ਼ਨਰ ਨੂੰ ਪਿੰਡ ਟੱਪਰੀਆਂ ਘੜੀਸਪੁਰ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਦਾ ਜੇਤੂ ਸਰਪੰਚ ਘੋਸ਼ਿਤ ਕੀਤਾ ਜਾਵੇ।

ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਦੇ ਕੌਸਲ ਸ਼੍ਰੀ ਸਤਵੰਤ ਸਿੰਘ ਸੈਣੀ ਵੱਲੋਂ ਬਹਿਸ ਦੌਰਾਨ ਦੱਸਿਆ ਗਿਆ ਕਿ ਉਤਰਵਾਦੀ ਨੰ:1 ਦੀ ਰਿਹਾਇਸ਼ ਪਿੰਡ ਟੱਪਰੀਆਂ ਘੜੀਸਪੁਰ ਵਿਖੇ ਹੈ। ਤਹਿਸੀਲਦਾਰ ਸ਼੍ਰੀ ਚਮਕੌਰ ਸਾਹਿਬ ਦੀ ਰਿਪੋਰਟ ਮਿਤੀ:06.01.2020 ਵਿਚ ਇਹ ਗੱਲ ਕਿਤੇ ਨਹੀਂ ਲਿਖੀ ਗਈ ਕਿ ਉ:ਨੰ:1 ਗੁਰਪਾਲ ਸਿੰਘ ਪਿੰਡ ਟੱਪਰੀਆਂ ਘੜੀਸਪੁਰ ਵਿਚ ਨਹੀਂ ਰਹਿੰਦਾ ਹੈ। ਇੱਕ ਵਿਅਕਤੀ ਦੇ ਇੱਕ ਤੋਂ ਇਲਾਵਾ ਹੋਰ ਵੀ ਘਰ ਹੋ ਸਕਦੇ ਹਨ। ਇਸ ਲਈ ਵਿਅਕਤੀ ਦੀ ਵੋਟ ਉਥੇ ਹੀ ਬਣਨੀ ਹੈ ਜਿੱਥੇ ਵਿਅਕਤੀ ਰਿਹਾਇਸ਼ ਰੱਖਦਾ ਹੈ। ਜੇ ਜਾਅਲੀ ਵੋਟਾਂ ਦੀ ਗੱਲ ਪਟੀਸ਼ਨਰ ਨੇ ਕੀਤੀ ਹੈ ਉਹ ਬਿਲਕੁਲ ਗਲਤ ਹੈ ਕਿਉਂਕਿ ਇਹ ਵੋਟਾਂ ਸਾਲ 2017 ਦੀ ਵੋਟਰ ਸੂਚੀ ਵਿਚ ਪਹਿਲਾਂ ਹੀ ਬਣੀਆਂ ਹੋਈਆਂ ਸਨ ਜੋ ਮਿਸ ਪ੍ਰਿੰਟ ਹੋ ਗਈਆਂ ਸਨ। ਇਹ ਵੋਟਾਂ ਉਨ੍ਹਾਂ ਵਲੋਂ ਦਰਖਾਸਤ ਦੇ ਕੇ ਦੁਬਾਰਾ ਬਣਵਾਈਆਂ ਸਨ ਜੋ ਕਿ ਨਵੀਆਂ ਨਹੀਂ ਹਨ। ਇਹ ਵੋਟਾਂ ਪਹਿਲਾਂ ਹੀ ਬਣੀਆਂ ਹੋਈਆਂ ਸਨ। ਜੇ ਪਟੀਸ਼ਨਰ ਨਾਮਜ਼ਦਗੀ ਪੇਪਰ ਭਰਨ ਸਮੇਂ ਦੀ ਇਤਰਾਜ਼ਾਂ ਦੀ ਗੱਲ ਕਰਦਾ ਹੈ ਉਹਨਾਂ ਇਤਰਾਜ਼ਾਂ ਦੀ ਪਟੀਸ਼ਨਰ ਪਾਸ ਕੋਈ ਰਸੀਵਿੰਗ ਨਹੀਂ ਹੈ ਇਹ ਇਤਰਾਜ਼ ਪਟੀਸ਼ਨਰ ਵਲੋਂ ਬਾਅਦ ਵਿਚ ਖੁਦ ਹੀ ਲਿਖ ਲਏ ਹਨ। ਉ:ਨੰ:1 ਦੀਆਂ ਵੋਟਾਂ ਬਹੁਤ ਲੰਬੇ ਸਮੇਂ ਤੋਂ ਪਿੰਡ ਟੱਪਰੀਆਂ ਘੜੀਸਪੁਰ ਵਿਚ ਬਣੀਆਂ ਹੋਈਆਂ ਹਨ ਅਤੇ ਇਸਦਾ ਵੋਟਰ ਕਾਰਡ, ਰਾਸ਼ਨ ਕਾਰਡ, ਆਧਾਰ ਕਾਰਡ, ਸਕੂਲ ਸਰਟੀਫਿਕੇਟ ਪਿੰਡ ਟੱਪਰੀਆਂ ਘੜੀਸਪੁਰ ਦੇ ਪਤੇ ਦੇ ਬਣੇ ਹੋਏ ਹਨ। ਉ:ਨੰ:1 ਦਾ ਆਪਣੇ ਨਾਮ ਤੇ ਆਪਣੀ ਰਿਹਾਇਸ਼ ਪਿੰਡ ਟੱਪਰੀਆਂ ਘੜੀਸਪੁਰ ਵਿਖੇ ਬਿਜਲੀ ਦਾ ਮੀਟਰ ਅਤੇ ਪਾਣੀ ਦਾ ਕੁਨੈਕਸ਼ਨ ਵੀ ਲੱਗਿਆ ਹੋਇਆ ਹੈ। ਇਸ ਤੋਂ ਇਲਾਵਾ ਉ:ਨੰ:1 ਦੇ ਬੱਚਿਆਂ ਦੇ ਦਸਤਾਵੇਜ਼ ਸਕੂਲ ਸਰਟੀਫਿਕੇਟਾਂ ਉਤੇ ਵੀ ਪਿੰਡ ਘੜੀਸਪੁਰ ਦਾ ਪਤਾ ਹੈ। ਉ:ਨੰ:1 ਇਸੀ ਪੰਚਾਇਤ ਦਾ ਪਹਿਲਾਂ ਵੀ ਸਾਲ 1998-2003, 2003-2008 ਅਤੇ 2008-13 ਦੌਰਾਨ 3 ਵਾਰ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਪੰਚ ਰਹਿ ਚੁੱਕਾ ਹੈ। ਸਾਲ 2013 ਵਿਚ ਉ:ਨੰ:1 ਦੀ ਪਤਨੀ ਪਰਮਜੀਤ ਕੌਰ ਨੇ ਪਿੰਡ ਦੀ ਸਰਪੰਚ ਦੀ ਇਲੈਕਸ਼ਨ ਲੜੀ ਸੀ। ਜੋ 18 ਵੋਟਾਂ ਦੀ ਗੱਲ ਪਟੀਸ਼ਨਰ ਨੇ ਕੀਤੀ ਹੈ ਉਹ ਵੋਟਾਂ ਪੂਰੇ ਇਲੈਕਟੋਰਲ ਪ੍ਰਸੈਸ ਨੂੰ ਅਪਨਾਉਣ ਤੋਂ ਬਾਅਦ ਸਹੀ ਤਰੀਕੇ ਨਾਲ ਬਣੀਆਂ ਹੋਈਆਂ ਹਨ। ਪਟੀਸ਼ਨਰ ਨੇ ਸਾਰੀ ਉਮਰ ਰੂਪਨਗਰ ਵਿਖੇ ਰਹਿਕੇ ਨੌਕਰੀ ਕੀਤੀ ਹੈ ਅਤੇ ਹੁਣ ਵੀ ਪਟੀਸ਼ਨਰ ਰੂਪਨਗਰ ਵਿਖੇ ਹੀ ਰਹਿੰਦਾ ਹੈ। ਉਤਰਵਾਦੀ ਦੇ ਹੱਕ ਵਿਚ ਪਿੰਡ ਚੌਤਾ ਦੇ ਸਰਪੰਚ ਅਤੇ ਪੰਚਾਇਤ/ਮੋਹਤਬਰ ਵਿਅਕਤੀਆਂ ਵਲੋਂ ਲਿਖਕੇ ਦਿੱਤਾ ਗਿਆ ਹੈ ਕਿ ਉਤਰਵਾਦੀ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਰਹਿਣ ਵਾਲਾ ਹੈ। ਇਸ ਤੋਂ ਇਲਾਵਾ ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਦਾ ਨੀਲਾ ਕਾਰਡ, ਆਧਾਰ ਕਾਰਡ, ਵੋਟਰ ਕਾਰਡ, ਜਾਤੀ ਸਰਟੀਫਿਕੇਟ, ਸਕੂਲ ਛੱਡਣ ਦਾ ਸਰਟੀਫਿਕੇਟ, ਪਾਣੀ ਦੇ ਕੁਨੈਕਸ਼ਨ ਸਾਰੇ ਦਸਤਾਵੇਜ਼ ਪਿੰਡ ਟੱਪਰੀਆਂ ਘੜੀਸਪੁਰ ਦੇ ਬਣੇ ਹੋਏ ਹਨ। ਅੰਤ ਵਿਚ ਪਟੀਸ਼ਨਰ ਦੇ ਕੌਸਲ ਨੇ ਬੇਨਤੀ ਕੀਤੀ ਕਿ ਪਟੀਸ਼ਨਰ ਵੱਲੋਂ ਲਗਾਏ ਗਏ ਦੋਸ਼ ਚੱਲਣ ਯੋਗ ਨਹੀਂ ਹਨ, ਜੋ ਕਿ ਖਾਰਜ ਕੀਤੇ ਜਾਣੇ ਬਣਦੇ ਹਨ। ਪਟੀਸ਼ਨਰ ਵਲੋਂ ਮੌਜੂਦਾ ਪਟੀਸ਼ਨ ਉਤਰਵਾਦੀਆਂ ਨੂੰ ਸਿਰਫ ਤੰਗ ਪ੍ਰੇਸ਼ਾਨ ਕਰਨ ਲਈ ਦਾਇਰ ਕੀਤੀ ਗਈ ਹੈ ਜੋ ਕਿ ਖਾਰਜ ਹੋਣੀ ਬਣਦੀ ਹੈ।

ਮਿਸਲ ਤੇ ਆਏ ਰਿਕਾਰਡ ਅਤੇ ਦੋਵੇਂ ਧਿਰਾਂ ਨੂੰ ਸੁਣਨ ਉਪਰੰਤ ਪਾਇਆ ਗਿਆ ਕਿ ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਗ੍ਰਾਮ ਪੰਚਾਇਤ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਪਹਿਲਾਂ ਵੀ ਸਾਲ 1998-2003, 2003-2008 ਅਤੇ 2008-13 ਦੌਰਾਨ 3 ਵਾਰ ਮੈਂਬਰ ਪੰਚਾਇਤ ਰਹਿ ਚੁੱਕਾ ਹੈ। ਪਟੀਸ਼ਨਰ, ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਦੀ ਰਿਹਾਇਸ਼ ਪਿੰਡ ਛੋਟਾ ਚੌਤਾ ਵਿਚ ਹੋਣ ਸਬੰਧੀ ਕੋਈ ਠੋਸ ਆਧਾਰ ਪੇਸ਼ ਕਰਨ ਵਿਚ ਨਾ-ਕਾਮ ਰਿਹਾ ਹੈ ਅਤੇ ਨਾ ਹੀ ਪਟੀਸ਼ਨਰ, ਉਤਰਵਾਦੀ ਨੰ:1 ਦੀ ਰਿਹਾਇਸ਼ ਪਿੰਡ ਛੋਟਾ ਚੌਤਾ ਵਿਚ ਹੋਣ ਸਬੰਧੀ ਕੋਈ ਠੋਸ ਦਸਤਾਵੇਜ਼ੀ ਸਬੂਤ/ਗਵਾਹ ਪੇਸ਼ ਕਰ ਸਕਿਆ ਹੈ। ਇਸ ਤੋਂ ਇਲਾਵਾ ਉਤਰਵਾਦੀ ਨੰ:1 ਗੁਰਪਾਲ ਸਿੰਘ ਦੇ ਸਾਰੇ ਦਸਤਾਵੇਜ਼ ਪਿੰਡ ਟੱਪਰੀਆਂ ਘੜੀਸਪੁਰ ਦੇ ਬਣੇ ਹੋਏ ਹਨ ਜਿਨ੍ਹਾਂ ਵਿਚ ਉ:ਨੰ:1 ਗੁਰਪਾਲ ਸਿੰਘ ਦਾ ਪਤਾ ਪਿੰਡ ਟੱਪਰੀਆਂ ਘੜੀਸਪੁਰ ਦਾ ਹੈ। ਦਾ ਪੰਜਾਬ ਸਟੇਟ ਇਲੈਕਸ਼ਨ ਕਮਿਸ਼ਨ ਐਕਟ 1994 ਦੀ ਧਾਰਾ 28(ਬੀ) ਅਨੁਸਾਰ " Is ordinarily resident in a constituency shall be entitled to be registered in the electoral roll for that constituency " ਤੋਂ ਇਹ ਸਪੱਸ਼ਟ ਹੋ ਜਾਂਦਾ ਹੈ ਕਿ ਜੋ ਵਿਅਕਤੀ ਉਸ ਹਲਕੇ ਵਿਚ Ordinarily ਰਿਹਾਇਸ਼ ਰੱਖਦਾ ਹੈ ਉਹ ਵੋਟਰ ਲਿਸਟ ਵਿਚ ਵੋਟ ਬਣਾਉਣ ਦਾ ਹੱਕਦਾਰ ਹੈ। ਉ:ਨੰ:1 ਗੁਰਪਾਲ ਸਿੰਘ ਵਲੋਂ ਪੇਸ਼ ਕੀਤੇ ਦਸਤਾਵੇਜ਼ਾਂ ਤੋਂ ਉਸਦੀ ਰਿਹਾਇਸ਼ ਪਿੰਡ ਟੱਪਰੀਆਂ ਘੜੀਸਪੁਰ ਵਿਚ ਹੋਣੀ ਸਾਬਤ ਹੁੰਦੀ ਹੈ। ਪਟੀਸ਼ਨਰ ਦਾ ਜਿਹੜੀਆਂ 18 ਜਾਅਲੀ ਵੋਟਾਂ ਬਾਅਦ ਵਿਚ ਬਣਨ ਸਬੰਧੀ ਜੋ ਦੋਸ਼ ਹੈ ਉਹ ਸਾਬਤ ਨਹੀਂ ਹੁੰਦਾ ਕਿਉਂਕਿ ਨਵੀਆਂ ਵੋਟਾਂ ਸਬੰਧਤ ਬੀ.ਐਲ.ਓ./ਸਟਾਫ ਵਲੋਂ ਪੂਰਾ ਇਲੈਕਟੋਰਲ ਪ੍ਰੋਸੈਸ ਅਪਨਾਉਣ ਤੋਂ ਬਾਅਦ ਪੜਤਾਲ ਕਰਨ ਉਪਰੰਤ ਹੀ ਬਣਾਈਆਂ ਜਾਂਦੀਆਂ ਹਨ। ਇਸ ਤੋਂ ਇਲਾਵਾ ਤਹਿਸੀਲਦਾਰ ਸ਼੍ਰੀ ਚਮਕੌਰ ਸਾਹਿਬ ਵਲੋਂ ਜੋ ਮਿਤੀ:06.01.2020 ਨੂੰ ਲੇ-ਟੈਸਟ ਰਿਪੋਰਟ ਪ੍ਰਾਪਤ ਹੋਈ ਹੈ, ਉਸ ਅਨੁਸਾਰ ਉ:ਨੰ:1 ਗੁਰਪਾਲ ਸਿੰਘ ਦੀ ਰਿਹਾਇਸ਼ ਪਿੰਡ ਛੋਟਾ ਚੌਤਾ ਦੇ ਉਤਰ ਵੱਲ ਬੰਨੇ ਤੇ ਪਿੰਡ ਟੱਪਰੀਆਂ ਘੜੀਸਪੁਰ ਦੇ ਰਕਬੇ/ਆਬਾਦੀ ਦੇ ਨਾਲ ਲੱਗਦੀ ਹੈ ਜੋ ਕਿ ਮੌਕਾ ਅਨੁਸਾਰ ਇਸ ਸਾਰੀ ਆਬਾਦੀ ਨੂੰ ਪਿੰਡ ਟੱਪਰੀਆਂ ਘੜੀਸਪੁਰ ਦੇ ਨਾਮ ਨਾਲ ਜਾਣਿਆ ਜਾਂਦਾ

ਹੈ। ਇਨ੍ਹਾਂ ਤੱਥਾਂ ਦੀ ਰੌਸ਼ਨੀ ਵਿੱਚ ਪਟੀਸ਼ਨਰ ਦੀ ਮੌਜੂਦਾ ਪਟੀਸ਼ਨ ਖਾਰਜ ਕੀਤੀ ਜਾਂਦੀ ਹੈ। ਹੁਕਮ ਖੁੱਲੀ ਅਦਾਲਤ ਵਿੱਚ ਸੁਣਾਇਆ ਗਿਆ। ਮਿਸਲ ਬਾਅਦ ਤਰਤੀਬ ਬਾ ਤਕਮੀਲ ਰਿਕਾਰਡ ਰੂਮ ਦਾਖਲ ਹੋਵੇ।  
ਮਿਤੀ 23.11.2020

Sd/-

**JAGPAL SINGH SANDHU**

State Election Commissioner

Punjab.

ਸਹੀ/-

ਉਪ ਮੰਡਲ ਮੈਜਿਸਟਰੇਟ-ਕਮ-ਚੋਣ

ਟ੍ਰਿਬਿਊਨਲ, ਸ਼੍ਰੀ ਚਮਕੌਰ ਸਾਹਿਬ।